



Il-Belt VICTORIA

Rivista mahruġa mill-Parroċċa ta' San Ġorġ • Ghawdex

Lulju - Awissu 1998

Nru. 103



Message ta' l-Arcipriet

Il-Glorja ta' S. Ġorġ tidher f'dan:

- Hu li minhabba l-fidi nisranija tiegħu kien mistkerrah mis-setghanin ta' l-art għe mweġġah minn Alla li minnu kull setgħa.

- Hu li minhabba l-lealtà tiegħu lejn Kristu għe maqgħul mill-għedewwa, ingħata l-hajja glorjuża f'Alla li hu l-ghajn ta' kull hajja.

- Hu li minhabba n-nonkonformizmu tiegħu twarrab mill-pagani, illum hu sar l-ghożża ta' insara bla ghadd.

Dan hu l-misteru ta' S. Ġorġ:

- Grazzja li nzerghet fiż-zmien.

- Virtù li kibret maż-zmien.

- Glorja li għelbet iż-zmien għax għandha għerquha fil-eternità.

Dalwaqt niccelebraw b'solennità, pompa u eleganza din il-glorja ta' S. Ġorġ fil-festa popolari li l-komunità tagħna tagħmet ta' kull sena f'Lulju. Tabilhaqq, antikament kienet issir fit-23 t'April...Imma t-tifkira tiegħu fostna tant staghnet bl-elementi ta' festività skond il-kultura tagħna u l-periklu li tithassar minhabba l-maltemp tipiku t'April li tant iwegġa l-personalità religjuża tagħna ta' qabilna talbu li tigi trasferita aktar minn darba sakemm issa qed naghmluha fit-tielet Madd ta' Lulju. Din il-festa kif niccelebrawha illum, għandha tlett dimensjonijiet u dawn jimmarkaw it-tlett tarġiet fl-evoluzzjoni / tiswir tagħha.

1) **Dimensjoni interna:** Hu fil-intern tar-ruh (spirtu) li t-tifkira ta' S. Ġorġ tnisslet. F'dan id-dawl kull wiehed u wahda minna niġu msejha għal-konverzjoni.

2) **Dimensjoni liturgika:** Bic-celebrazzjoni Ewkaristika fil-knejjes, Kristu, bl-intercessjoni ta' S. Ġorġ isejjilna għat-talb u t-tifhir t'Alla.

3) **Dimensjoni tar-Religjosità popolari:** Meta l-festa ta' S. Ġorġ issir okkazzjoni ta' aggregazzjoni, element kostituttiv ta' kultura u tintrabat ma diversi identitajiet nazzjonali ssawwar fil-qalb tal-komunità sejha għall-partecipazzjoni.



IL-BELT

VICTORIA

RIVISTA TA' KULL XAHREJN

Uffiċċju Editorjali:

CENTRU PARROKKJALI SAN GÖRG

Triq il-Karita', Victoria, Għawdex. • Tel / Fax : 55 63 77

EDITORJAL

Waslet il-Festa

Qiegħedin fil-bidu tal-festi li l-parroċċa tagħna ta' kull sena tiċċelebra fit-Tielet Hadd ta' Luġu ad unur San Gōrg Megalomartī, patrūn ta' beltna u tal-gzira Għawdxija.

Mijiet u eluf ta' nies johonqu l-Bażilika Gōrgjana f'dawn il-jiem. Maltin u barranin jaraw x'wettqet imħabibna matul is-sekli li għaddew biex nagħtu għieh lill-Prinċep tal-Martiri u biex njeżnu l-tempju ta' Alla iddedikat lilu. Dan kollu jagħmilna unur ilna li komplejna fuq dak li għamlu ta' qabilna.

Xieraq għalhekk li f'dawn il-jiem tal-festa waqt li nkunu nifirhu u nsellmu lil Gōrgi Tagħna fit-tempju tiegħu, nieqfu fit u nabsu x'għamlu ta' qabilna u jekk ahna, ahniex nimxu fuq il-passi tagħhom. Hejtiegħ li nibqgħu nhobbu l-parroċċa tagħna kif habbewha u ssagrifikaw ruhhom għallja missirijietna.

Barra dan matul il-jiem tal-festa għandna wkoll nifirhu. Għandna biex nifirhu l'zda nifirhu b'ferh nisrani. Ferh li ma jwēgga' lil hadd! Ferh li jkabbar il-festa! Ferh li juri li ahna nsara maturi li l-festa tal-patrūn tagħna nafu niċċelebrawha b'mod sollenni u dinjituż.

Għalhekk f'dawn il-ġranet sbieh ta' festi kbar niehdu sehem shih fil-funzjonijiet fil-Bażilika tagħna u nassiguraw ruhna li nhar il-festa nersqu għat-Tqarbin Imqaddes. B'hekk biss inkunu nuru kemm tabilhaqq lill San Gōrg inħobbu.

Messagg ta' l-Arcipriet *jaqbad mill-paġna ta' quddiem*

Il-festa ta' S.Gōrg hija parti mill-kultura tagħna hekk li f'Għawdex ma nistgħux nikellmu minn festi jekk jigi eliminat S.Gōrg li sar l-eżempju tal-festi popolari tagħna. Imma l-aktar importanti hi d-dimensjoni interna. Fuq kollox lil S.Gōrg irridu naraw u ngħożżuh bħala

- Persuna għażiża (twennisna).
- Nisrani eżemplari (tghallimna).
- Qaddis setghan (għinna).

Din tkun il-glorja tiegħu fostna...Dan ikun is-servizz tagħna lill-glorja tiegħu.

Mons Dr. J. Farrugia
Arcipriet

MEMBRI GODDA FIL-KOMUNITA' PARROKKJALI

- 31-1-98 ANNE bint George Camilleri u Helen Cassar
31-1-98 EMANUEL iben George Attard u Josianne Sacco
7-2-98 JOSEPH iben Joseph Bernard Porteli u Leanne Bartolo
1-3-98 SHANTEI bint Ruben Said u Pauline Muscat
14-3-98 DANIEL iben Grazio Portelli u Micheline Borg
15-3-98 LORELLA bint Emanuel Castillo u Tiziana Camilleri Cauchi
22-3-98 CLARE bint Melchiorne Cremona u Marica Mercieca
22-3-98 STEVE iben Robert Vella u Josephine Farrugia
29-3-98 RIANA bint Raymond Said u Beatrix Azzopardi
11-4-98 STEPHANIA bint Anthony Grima u Antonia Spiteri
19-4-98 JAMES iben Andrew Gruillage u Josette Bugeja
30-5-98 JENNIFER bint Mario Milsud u Michelina Mercieca
6-6-98 KERSTEN iben Joseph Grima u Carrie Bajada
13-6-98 ROXANE bint Carmel Camenzuli u Moira Fenech
24-6-98 LUKE iben Jonathan Attard u Joanne Cassar

INGHAQDU FIS-SAGRAMENT
TAŻ-ZWIEG

- 1-3-98 Mario Attard (Għajnsielem Michelle Buttigieg (Għajnsielem)
2-5-98 David Xerri (Xagħra) Francelle Debbono (Victoria)
23-5-98 Marlon Micallef (Victoria) Sharon Jane Bongailas (Victoria)
20-6-98 Josmar Spiteri (Kercem) Anne-Marie Aquilina (Victoria)
4-7-98 Simone Cassar (Victoria) Michael Cini (Zebbug)
5-7-98 George Azzopardi (Fontana) Maria Carmela Formosa (S. Lawrence)
10-7-98 Carmen Grima (Victoria) Sviour Milsud (Nadur)
11-7-98 Michael Portelli (Victoria) Miriam Cutajar (Victoria)

MARRU JINGHAQDU MA' KRISTU RXUXTAT

- | | |
|---------------------------|---------------------------|
| 28-1-98 Annunziata Theuma | 21-5-98 Carmena Formosa |
| 1-2-98 George Bezzina | 4-6-98 Giorgia Sultana |
| 9-3-98 Dolora Farrugia | 14-6-98 Frances Buttigieg |
| 6-4-98 Clemenzia Micallef | 19-6-98 Joseph Bezzina |
| 10-5-98 Felice Attard | 25-6-98 Anton Farrugia |
| 10-5-98 Francis Mercieca | 27-6-98 Anton Attard |

Donazzjonijiet

Nick Gatt Lm5.00, F. Muscat Lm2.00, J. Muscat (Mdina) Lm6.00, Anton Pace (U.S.A.) Lm6.00, George Grech (Canada) \$20

Jaghti Servizz fil-Vatikan

L-Abbati mill-Bażilika tagħna Francesco Pio Attard ser jingħaqad ma' grupp ta' abbati li matul is-sajf ser jagħtu servizz fil-Bażilika ta' San Pietru. Filwaqt li nifirhulu nawgurawlu li din l-esperjenza tghinu biex tkompli tikber fih l-imħabba biex ikompli jagħti servizz mill-qalb fuq l-artal.





LEJN IS-SENA 2003

NITOLBU L-HARSIEN TA' SAN ĠORĠ MARTRI

(DUN GUZEPP GAUCI, mill-Kollezzjoni tiegħu 'SAN ĠORĠ FL-ARTI U FIL-KULTURA', joffriela gabra ta' hsibijiet mehudin minn talb li l-popli ta' zmenijiet u postijiet differenti għamlu lil San Ġorġ Martri).

□ DAHLA

L-insara ta' kull żmien u ta' kull nahha tad-dinja hassew il-htieġa li jduru lejn San Ġorġ Martri biex jgħinohom fi htigijithom. Jekk nitalqu minn Għawdex tagħna u nduru mal-pajjizi ta' l-Ewropa tal-Punent u ta' Lvant, biex ma nsemmux pajjizi oħra ukoll, u nergħu lura f'Malta, insibu xhieda bla waqfin dwar dan li qed ngħidu. Minhabba f'dan, f'kull naha tad-dinja, kulfejn nibtet u trawmet il-qima lejn San Ġorġ, insibu minsuġin talbiet ta' kull xorta li jfissru l-fidi f'Alla mhawla fil-qlub tal-popli, it-tama qawwiya fl-intercessjoni ta' San Ġorġ, u sentimenti reliġjużi mill-isbah li harġu, hafna drabi, minn qlub immnikta bis-slaheb u d-diffikultajiet tal-hajja. Insibu f'dan it-talb, fuq kollox, idea certa dwar kemm hi effikaci u setghana l-intercessjoni ta' San Ġorġ.

F'din il-kitba qasira se nirreferi biss għal numru żgħir ta' talbiet minn il-hafna li għandi fil-Kollezzjoni tiegħi dwar San Ġorġ. Min jaf kemm oħrajn li ma ġewx f'idejja. Nittama li l-ftit talb li se niktbe dwaru, ikompli jhegġeġ lil qlubna b'qima hajja u awtentika lejn San Ġorġ Martri, Patron u Protettur tagħna.

□ MILL-LITURGIJA BIZANTINA

Hafna pajjizi ta' l-Ewropa tal-Lvant u tal-Punent kienu nfluwenzati mill-Liturgija Bizantina li tqim lil San Ġorġ Martri fost il-qaddisin ewlenin tal-Liturgija tagħha. Fl-Italja, għad baqa' postijiet li jużaw il-Liturgija Bizantina sa' llum, bħal ma' hu il-'Comune ta' Piana degli Albanesi' fejn San Ġorġ hu l-Patron. Mill-Liturgija Bizantina naqraw: 'Wara

li int (San Ġorġ) gejt imrawwem minn Alla stess, sirt haddiem l-art tal-qdusija, u hsadt frott abbondanti ta' virtù: int żrajt fid-dmugħ u hsadt fil-ferħ; iġġeldit sat-tixrid tad-demm u ksibt lil Kristu'. għat-talb tiegħek, San Ġorġ, iksbilna ikoll il-mahfra ta' dnbietna'.

Ta' min jgħid li fil-ghasar 'il-Kbir' ta' Jum San Ġorġ (23 t'April), il-Liturgija Bizantina tfahhar lil San Ġorġ bħala 'nobbli' fost il-Martiri, 'atleta rebbieh u premjat' tal-Mulej. San Ġorġ hu mxebbah mal-kbir Appostlu u Martiri Pawlu, u lilu hi applikata l-'ġirja' li tintemm bir-rebha, il-fidi 'mharsa bla mittiefsa' u l-premjura tal-'Kuruna' (2Tim. 4:7) (ara: Tommaso Federici: 'Resuscito Cristo': *Commento alle letture bibliche della Divina Liturgia Bizantina: Eparchia di Piana degli Albanesi*: Palermo, 1886).



Hawnhekk xtaqt insemi ukoll it-Taiba bil-Latin li nsibu fil-Ktieb 'Liber Meditationum ac Orationum, qui anthidotarius animae dicitur' ta' Cistercens Nicolai Salyeti, stampat fi Strasburgo, fl-1489. Fost l-oħrajn, naqraw: 'Ġorġi, martiri għażiż, illek jixraq it-tifhir u l-gl'orja.... bik il-principessa, imnikkta quddiem l-agħar dragun, ġiet meħlusa mill-Mulej. Nitlobuk biex imnaddfin minn tifjetna, miegħek naslu fil-gl'orja'.

Mill-Parroċċa ta' San Ġorġ Martri, f'Kagran, Vjenna, fl-Awstrija, għandi talba bit-Tedesk, fejn in-nisrani jitolb lil San Ġorġ il-qawwa biex jagħti xhieda għal Kristu kullimkien.

□ MILL-ITALJA

Mill-Italja nsibu numru kbir ta' talbiet lil San Ġorġ. Minn Ragusa bla fi Squalija, insibu talba antika bid-djalett Ġorġ li tidher li hi antika, imma ma ġgib ebda data, fost l-oħrajn, tgħid hekk: 'ja glorjuż martiri, iksbilna l-grazzja mingħand Alla, li ahna ma nisthux u lanqas nibzghu nistqarru, u nkompju l-għemil li tikkmanda l-fidi tagħna, imma nimtlew bil-kuraġġ biex bil-għemil it-tajeb neħduha kontra l-egħdewwa tagħha, inbatu kollox, biex fina nżommuha qawwiya u bħala sultadi qalbenin ta' Gesù Kristu, miegħek naqighu minnu l-kuruna u l-premjura tal-genna. Amen'.

Fil-harġa t'April 1929 tal-'organu' tal-Knisja ta' Savina t'Għawdex, 'Gesù Ewkaristija', hemm Siegħa Adorazzjoni t'erba' hsibijiet imnebbhin mill-persuna qaddisa ta' San Ġorġ Martri. F'din l-Adorazzjoni Ewkaristika, in-nisrani jinxtehet quddiem Gesù fl-Ewkaristija, 'bil-hsieb tiegħu f'Ġorġi... nitlobuk bħal ma' talbek tant drabi Ġorġi, waqt li kien joġġhod quddiem l-artal tiegħek'. Dan il-hsieb meħud minn din l-Adorazzjoni Ewkaristika, ifakkarni f'pittura tas-Seklu 17 li tinsab fil-Knisja Parrokkjali ta' San Gwann Battista f'Ceccano, Frosinone, fl-Italja, li tipprezenta lil San Ġorġ fuq iż-żiemel qabel ma' mar jiqqadad mad-dragun tal-hażen, quddiem Gesù fl-Ewkaristija, li tagħha għandi ritratt fil-Kollezzjoni tiegħi.



**PROGRAMM TA' FESTI
SOLENNI LI SER JIĠU
ĊELEBRATI
FIL-KNISJA PROTO-
PARROKKJALI U
ARĊI-MATRIĊI
BAŽILIKA U KOLLEĠĠJATA
LATERANENSI
TA' SAN ĠORĠ MARTRI
U
FIL-BELT VICTORIA
F'ĠIEH
IL-PATRUN TA' GHAWDEX**

**SAN ĠORĠ
MEGALOMARTRI
F'DIN IS-SENA DEDIKATA
LILL-ISPIRTU S-SANTU
9 - 19 ta' Luġu 1998**

**IL-HAMIS : 9 ta' Luġu 1998
L-Ahhar Hamis - Ftuh tal-Festa**

Fit-8.15 a.m.: Quddiesa mill-W. Rev. Kan. Nikol Vella Apap u bidu ta' Jum ta' Talb quddiem Gesù Ewkaristija espost fil-Bażilika animat mid-diversi Għaqdiet u Komunitajiet Ekkleżjali u Katekistiċi Parrokkjali.

Fit-9.00 a.m.: Għotja tad-demmi fl-Isptar Generali t'Għawdex mill-Membri tal-Komunnità Parrokkjali.

Fis-6.30 p.m.: Għasar Kantat mir-Rev.mu Kapittlu u Klieru Ġorġjan presedut mir-Rev.mu Mons. Salv Borg, *Prel. D'Onore*, Arċipriet Emeritu, bis-sehem ta' l-Assemblea Liturġika. Il-Kant waqt l-Għasar jitmexxa minn li-Schola Cantorum Gregoriana mmexxja minn Rev. Joseph Mercieca Dip.Mus.Sac.

Fis-7.00 p.m. Konċelebrazzjoni Solenni preseduta mill-E.T. Mons Nikol Cauchi, Isqof ta' Għawdex, għall-Komunità Nisranija kollha u speċjalment għall-lajċi impenjati. Il-kant isir mill-Chorus Urbanus taht id-direzzjoni ta' Mro John Galea.

**IL-GIMGHA : 10 ta' Luġu 1998
Bidu tan-Novena**

Fid-9.30 a.m.: Membri tal-Komunità Parrokkjali huma mistiedna jgħmlu għotja tad-Demm fl-Isptar Generali ta' Għawdex. Matul dan il-jum isiru żjajjar lill-Morda fl-Isptarijiet u fi djarhom kif ukoll fid-Djar ta' l-Anzjani fil-Belt Victoria.

Fil-5.30 p.m.: Ċelebrazzjoni ta' Merħba għall-Ahwa b'Diżabilità. Quddiesa fil-Bażilika mill-W.Rev. Dun Manwel Curmi. Wara Party fi Piazza San Ġorġ organizzat miż-Żgħażaġh tal-Parroċċa flimkien ma' l-Astra Folk Group.

IS-SIRT : 11 ta' Luġu

Fil-4.30 p.m.: Quddiesa għall-Morda u l-Anzjani ċelebrata mill-W. Rev. Dun Frangisk Vella, Kanoniku Onorarju ġdid tal-Kolleġġjata, li fiha jiġi amministrat is-Sagrament tal-Grizma tal-Morda lill-morda u l-anzjani preżenti. Wara jsir festin fiċ-Ċentru Parrokkjali organizzat mil-Ladies Society. Matul dan il-jum ukoll għadd ta' saċerdoti jgħmlu żjajjar u jiċċelebraw quddiesa lill-Morda u l-Anzjani fi djarhom.

IL-HADD : 12 ta' Luġu

Fid-9.00 a.m.: Konċelebrazzjoni Konventwali preseduta mir-Rev.mu Mons Arċipriet Ġużeppi Farrugia S.Th.D. (Greg.), S.Th.L (Dogma)(Greg.), *Prel. d'Onore*, għat-tal kollha tal-Komunità Nisranija li fiha ssir il-vestizzjoni ta' l-Abbati tal-Godda. Tmiem il-kampanja ta' solidarjetà u preżentazzjoni ta' għotjiet lir-Rev. Dun Manwel Curmi, Direttur tal-Caritas Djoċesana. Il-kant waqt il-Quddiesa jitmexxa mill-Chorus Urbanus taht id-direzzjoni ta' Mro John Galea.

Fi-10.00 a.m.: Party kbir għat-Tfal kollha fil-Każin La Stella.

Fil-5.00 p.m.: Kant ta' l-Għasar mill-Kapittlu u l-Klieru flimkien ma' l-Assemblea Liturġika bis-sehem ta' li-Schola Cantorum Gregoriana.

IT-TINEJN : 13 ta' Luġu

Fis-7.00 p.m.: Inawgurazzjoni u Tberik mill-E.T. Mons. Isqof Nikol Ġ. Cauchi tar-Restawr tal-Kwadru

ta' San Lazzru (1689), opra tal-Pittur Giuseppe d'Arena, restawrata minn Godwin Cutajar Dip. IAAR, ICR (Rome), waqt Akkademja Mużiko-Letterarja preseduta mill-Onor. Dr Anton Refalo, L.L.D., Segretarju Parlamentari għal Għawdex. Jiehd sehem il-Chorus Urbanus tal-Bażilika ta' San Ġorġ taht id-direzzjoni ta' Mro John Galea B.Mus.(Dunelm) (Hons.), S.T.C.L., L.R.S.M. u l-La Stella Brass Quartet u kelliema distinti.

Fid-9.00 p.m.: Ikla Tradizzjonali fi Piazza San Ġorġ. Mistiedna Speċjali - The Greenfields.

IT-TLIETA : 14 ta' Luġu

Fis-7.00 p.m.: Marċ mill-Banda Cittadina La Stella mill-Każin sa Piazza San Ġorġ.

Fit-8.00 p.m.: Hruġ min-niċċa ta' l-Istatwa Devota ta' San Ġorġ, Kapolavur fl-injam ta' Pietru Pawl Azzopardi (pre-1838) u l-Ewwel Statwa Titulari f'Għawdex. Illum issir għabra speċjali għall-Bażilika ta' San Ġorġ.

Fid-9.00 p.m.: Iż-Żgħażaġh miġburin fil-Bażilika jingħaddu ma' San Ġorġ għal "Festa ta' Xhieda Nisranija" organizzata mill-Grupp Żgħażaġh tal-Parroċċa u wara disco fil-Foyer tal-Każin La Stella.

**L-ERBGHA : 15 ta' Luġu
L-Ewwel Jum tat-Tridu**

Fis-6.30 p.m.: Kant ta' l-Għasar mill-Kapittlu u l-Klieru tal-Kolleġġjata flimkien ma' l-Assemblea Liturġika. Il-Kant 'a Cappella' jsir mill-Kor Laudate Pueri taht id-direzzjoni tar-Rev. Dun George J. Frendo S.Th.L. L-Ewwel Priedka tat-Tridu mir-Rev.mu Mons. Ġorġ Tabone tal-Kapittlu Katidrali. Innu, Antifona u Benedizzjoni Ewkaristika.

Matul il-jum tat-Tridu jiġi esegwit mill-Orkestra l-Innu "Georgi Miles Incite" (1878), kompożizzjoni ta' Mons. Giuseppe Farrugia, u l-Antifona (pre-1890), mużika ta' Carlo Flamenco fuq il-versi ta' San Pier Damiani. Jiehd sehem is-solisti Aurelio Santalena (Tenor) u Carlos de Miranda (Baritonu).



Fid-9.30 p.m.: Marċ mill-Banda La Stella li jibda' minn Triq Ghajn Qatet. Fi Pjazza San Frangisk jinghata bidu ghal Dimostrazzjoni bi-istatwa ta' San Gorg fuq iz-lemel, xoghol il-Kav. Alfred Camilleri Cauchi, u li fiha tiehu sehem ukoll il-banda *Santa Maria* taż-Żebbuġ. Loghob tan-nar fi Pjazza San Frangisk u fi Triq ir-Repubblika.

IL-HAMIS: 16 ta' Lulju It-Tieni Jum tat-Tridu

Fid-8.15 a.m.: Konċelebrazzjoni mill-Kapitlu u l-Kleru tal-Parroċċa. F'din il-konċelebrazzjoni jsir talb speċjali għall-Membri tal-Komunità Parrokkjali li mietu mill-ahhar festa ta' San Gorg l'hawn.

Fis-6.30 p.m.: Ghasar bil-Kant Polifoniku, it-Tieni Priedka tat-Tridu, Innu, Antifona u Benedizzjoni Ewkaristika.

Fid-9.30 p.m.: Marċ brijuż mill-Banda *La Stella* bi-istatwa ta' San Gorg, xoghol ta' Austin Camilleri minn Pjazza San Gorg għal mat-toroq ta' madwar il-Bażilika. Dan il-marċ huwa organizzat mill-Għaqda *Zghazagh La Stella*. Loghob tan-nar fi Pjazza San Gorg.

IL-GIMGHA: 17 ta' Lulju It-Tielet Jum tat-Tridu

Fid-8.15 a.m.: Konċelebrazzjoni mill-Kapitlu u l-Kleru b'talb speċjali għas-Sacerdoti mejjin li qdew il-ministeru pastorali fil-Parroċċa ta' San Gorg.

Fis-6.00 p.m.: Ghasar bil-Kant Polifoniku, It-Tielet Priedka tat-Tridu, Innu, Antifona u Benedizzjoni Ewkaristika.

Fid-9.30 p.m.: Dimostrazzjoni grandjuża bi-istatwa ta' San Gorg (1894), Kapolavur ta' Vincenzo Cremona u l-Ewwel Statwa tal-Festi Esterni ta' Għawdex. Tmexxi d-dimostrazzjoni l-Banda *La Stella*, li żżanzan sett ta' marċi godda. Tiehu sehem ukoll il-Banda *San Guzepp* ta' Għajnsielem. Loghob kbir tan-nar fi Triq ir-Repubblika.

IS-SIBT: 18 ta' Lulju Lejliet il-Festa

Fid-8.15 a.m.: Konċelebrazzjoni Pontifikali preseduta mill-E.T. Mons. Guzeppi Mercieca B.A.(Lond.), S.Th.D.(Greg.), J.U.D.(Lat.), Arcisqof ta' Malta, li fiha Mons. Arcisqof jamministra s-Sagrament tal-Konfermazzjoni lit-Tfal ta' l-Emigranti. F'din il-Quddiesa, li għaliha huma mistiedna b'mod speċjali l-emigranti Gorgjani, isir talb speċjali għall-benefatturi hajjin u mejtn tal-Parroċċa. Fi tmien il-Konċelebrazzjoni, Mons. Arcisqof jintona *t-Te Deum* li jgib fi tmieniu t-Tridu ta' San Gorg.

Fid-9.00 a.m.: Laqgħa ta' merħba u hbiberja għall-Emigranti Gorgjani fiċ-Ċentru Parrokkjali.

Fid-9.30 a.m.: Marċ brijuż mill-Banda Ċittadina *La Stella* fiċ-Ċentru tal-Belt Victoria.

Fid-5.30 p.m.: Quddiesa mill-W. Rev. Mons. Alfred Xuereb S.Th.D., Cap. di S.S. Kanoniku Onorarju għid tal-Kollegġata, Uffiċjali fis-Segreteria ta' l-Istati tal-Vatikan.

Fis-6.10 p.m.: Il-Kapitlu u l-Kleru tal-Bażilika jgħorġu mill-Bażilika u jimmarrċjaw lejn il-Palazz Veskovi li biex jakkompanjaw lill-E. T. Mons. Isqof Djoċesan mir-Residenza Uffiċjali tiegħu sal-Bażilika Gorgjana.

Fis-6.30 p.m.: Marċ brijuż mill-Banda Ċittadina *La Stella* mill-Każin sa Pjazza San Gorg biex tikqas l-wasla ta' l-E.T. Mons. Nikol Ġ. Cauchi Ph.D., Lic.Sc.Soc., Isqof ta' Għawdex u Dekan tal-Kapitlu Gorgjan.

Fis-6.30 p.m.: Translazzjoni u Ċelebrazzjoni Pontifikali tal-Primi Vespri preseduti mill-E.T. Mons. Isqof Nikol Ġ. Cauchi, assistit minn Delegazzjoni tar-Rev.mu Kapitlu Katidrali u bis-sehem tar-Rev.mu Kapitlu u Kleru tal-Kollegġata in urbe. Ċelebrazzjoni Ewkaristika.

Jigi esegwit l-Għasar "Vespri per la Solennità di San Giorgio Martire" (1892), kompożizzjoni tal-Mons. Giuseppe Farrugia. Jigu esegwiti wkoll iż-żewġ antifoni "Beatus Georgius" rispettivamente ta' Mro *Flamengo* (pre-1890) u Mons.

Farrugia (1897) u *t-Tantum Ergo in onore di San Giorgio Martire* (1901) ta' Mons. Farrugia.

Fid-8.00 p.m.: Programm Mużikali mill-Banda Ċittadina *King's Own* tal-Belt Valletta, fi Pjazza San Gorg, taht id-direzzjoni ta' Mro Carmelo Caruana.

Fid-9.30 p.m.: Fi Pjazza San Gorg, esekuzzjoni mill-Banda *La Stella* ta' l-Innu Immortali A San Giorgio Martire, versi tal-Prof. Luigi Billion u mużika ta' Mro Giuseppe Giardini Vella, taht id-direzzjoni tal-Prof. Mro Joseph Vella B.Mus.(Dunelm), F.L.C.M. Dritt wara, marċ singolari bis-sehem taż-żewġ baned *King's Own* u *La Stella* li matulu jdoqqu flimkien bħala *massed band* fi Triq ir-Repubblika. Loghob kbir tan-nar fi Pjazza San Frangisk.

IL-HADD, 19 ta' Lulju JUM IL-FESTA

Fid-8.00 a.m.: Marċ mill-Banda *La Stella* biex takkompanja l-wasla ta' l-E.T. Mons. Isqof sa Pjazza San Gorg.

Fid-8.00 a.m.: Il-Kapitlu u l-Kleru tal-Bażilika jgħorġu mill-Bażilika u jimmarrċjaw lejn il-Palazz Veskovi li biex jakkompanjaw lill-E. T. Mons. Isqof Djoċesan mir-Residenza Uffiċjali tiegħu sal-Bażilika Gorgjana.

Fid-8.15 a.m.: Wasla mill-Palazz ta' l-E.T. Mons. Nikol Ġ. Cauchi, Isqof ta' Għawdex u Dekan tal-Kollegġata, akkompanjat mir-Rev.mu Kapitlu u l-Kleru ta' l-Istess Kollegġata. Kant tat-Terza.

Fid-8.30 a.m.: Konċelebrazzjoni Pontifikali preseduta mill-E.T. Mons. Isqof Nikol Ġ. Cauchi, assistit minn Membri tar-Rev.mu Kapitlu Katidrali, flimkien mar-Rev.mu Kapitlu tal-Kollegġata Lateranensi, tar-Rev. Kleru tal-Bażilika Gorgjana, u ta' Rev. Membri oħra tal-Kleru Sekolari u Religjuż. Jinsgħ il-panigierku l-W.Rev. Mons. Lawrenz Sciberras, M.A., S.S.L., S.Th.L., Cap. di S.S., Professur ta' l-Iskrittura Mqaddsa fis-Seminarju ta' Għawdex.

Tigi esegwita l-Quddiesa "Mass in D" tal-Prof. Joseph Vella, Maestro di Cappella tal-Bażilika u Surmast Direttur tal-Banda *La Stella*.



Din il-Quddiesa se tiġi tmxandra mill-PBS fuq Radju Malta 1.

Fil-10.30 a.m.: Marċ Brijuż mill-Banda Anici ta' Hal-Qormi.

Fil-2.30 p.m.: Tiġrijiet Tradizzjonali tal-bhejjem fi Triq ir-Repubblika. Fi tmien it-tiġrijiet, l-Onor. Dr Anton Refalo, Segretarju Palamentari għal Għawdex iqassam it-Trophies lir-rebbieha.

Fil-6.00 p.m.: Marċ mill-Banda *Prekursur* tax-Xewkija minn Pjazza San Franġisk għal Pjazza San Ġorġ.

Fil-6.00 p.m.: Għasar Solenni mill-Kapitlu tal-Kollegġjata presedut mir-Rev. mu Mons. Emanuel Mercieca, Protonotario Apostolico u Arcipriet Emeritu tal-Kollegġjata. Antifona u Benedizzjoni Ewkaristika.

Fil-6.30 p.m.: Marċi mill-baned *La Stella* u *Mnarja* tan-Nadur minn Triq ir-Repubblika għal Pjazza San Ġorġ.

Fil-7.15 p.m. Tibda hierġa l-Purċissjoni Pontifikali. Il-Banda *La Stella* tilqa' l-hruġ ta' l-Istatwa Titulari tal-Protektur ta' Għawdex bl-Innu Reliġjuż "Georgius Natus Est", versi tal-Kan. Joe Mejlak, mużika tal-Prof. Joseph Vella.

Fil-7.30 p.m. Il-Banda *La Stella* issellem lil San Ġorġ, Patrun tad-Djoċesi, bil-esekuzzjoni ta' l-Innu Kbir Immortali "A San Giorgio Martire", versi tal-Prof. Luigi Billion, mużika tas-Surmast Giuseppe Giardini Vella, bis-sehem tat-Tenur Aurelio Santalena, il-Baritonu Carlos de Miranda u l-Kor tas-Socjetà. Kien dan l-Innu li ta bidu għat-tradizzjoni ta' l-Innu l-Kbir fil-bidu tal-purċissjonijiet titolari, liema tradizzjoni għet addottata mill-parroċċi l-oħra kollha ta' Għawdex.

Fil-7.45 p.m.: Tibda timmarċja l-Purċissjoni Pontifikali, immxexxja mill-E.T. Mons. Nikol Cauchi, Isqof ta' Għawdex u Dekan tal-Kollegġjata, bis-sehem tal-Kapitlu u l-Kleru tal-Parroċċa, l-Ordinijiet Reliġjużi tal-Belt Victoria u s-Seminaristi tad-Djoċesi. Takkumpanja l-Banda *La Stella* bid-daqq ta' l-innijiet reliġjużi u popolari.

Fil-8.30 p.m.: Fi Pjazza San Ġorġ, programm mużikali mill-Banda

Prekursur tax-Xewkija taht id-direzzjoni ta' Mro Tonio Borg.

Fil-8.45 p.m.: Fi Pjazza Indipendenza, programm mużikali mill-Banda *Mnarja* tan-Nadur taht id-direzzjoni ta' Mro Joseph Grech.

Fil-10.15 p.m.: Dahla Trijonfali ta' l-Istatwa ta' San Ġorġ fil-Bażilika fost id-daqq mill-Banda *Mnarja* u l-kant ta' l-Innu Popolari "Lill-Kbir Martri San Ġorġ", versi ta' Patri Akkursju Xerri u mużika tas-Surmast Vincenzo Ciappara.

Fil-11.00 p.m.: Marċ brijuż mill-Banda *La Stella* li bih jaslu fi tmienhom il-Festi Ewlenin f'għieh il-Qaddis Patrun ta' Għawdex, San Ġorġ Megalomartri.

Il-Quddies fil-Bażilika f'jum il-festa:
Fil-għodu: fl-4.00, 5.00, 5.30, 6.00, 6.30, 7.00, 7.30 (*fil-Bażilika*), 8.00 (*fiċ-Ċentru Parrokkjali*), 8.30 (*Bażilika*), 9.00, 9.30, 10.00 (*fiċ-Ċentru Parrokkjali*) u *fil-11.00 u 12.00 (fil-Bażilika)*. *Fil-għaxija:* fl-4.00 u *fil-5.00*.

Il-mużika fil-Bażilika, kemm fil-jiem tat-Tridu, kif ukoll lejiet u nhar il-festa kun taht id-direzzjoni ta' Profs. Joseph Vella B. Mus. (Dunelm), F.L.C.M., Maestro di Cappella.

Il-mużika ta' Lejliet u Nhar il-Festa hi organizzata 'mir-Rev. Dn George J. Frendo u Ms Maria Frendo L.R.S.M., F.T.C.L.(Plant.), F.L.C.M. (Singing), M.A. (Eng.Lit.).

Fuq stedina tal-Kor "Laudate Pueri" se jagħtu s-sehem distint tagħhom waqt il-mużika kollha ta' matul il-festa s-solisti barranin Aurelio Santalena (Tenor), Carlos de Miranda (Baritonu) u Luciano Martusciello (Bass).

OPRI ĠODDA

□ Restawr tal-Kwadru ta' l-Altar ta' San Lazzru, opra stupenda ta' Giuseppe d'Arena li saret fl-1689. Dan ir-restawr sar mir-restawratur Għawdx Godwin Cutajar u thallas mill-"Ladies Society" tal-Bażilika ta' San Ġorġ.

□ L-ewwel fażi tad-dekorazzjoni tas-Saqaf ta' l-Oratorju tal-Bażilika, disinn tal-Kav. Pawlu Camilleri Cauchi u xogħol fil-pasta tas-Sur Anthony Xuereb. Din l-opra qed jiġbor għaliha l-Kanoniku Tezorer Mons. Anton Grech Vella.

□ Bradella għall-Istatwa ta' Kristu Rxoxt, maħduma minn Mario Attard fuq id-disinn tal-Kav. Alfred Camilleri Cauchi u mħallsa mill-mibki Anton u martu Francesca Attard. ●

jaqbad minn paġna 3

□ GHELUQ

Ahna u nithejjew biex, hames snin oħra, niċċelebraw kif jixraq is-17 il-ċentinarja mill-Martirju ta' San Ġorġ, tajjeb li nagħmlu użu minn dawn il-ftit hsbijiet meħudin mit-talb, jew ahjar, mit-'tnehid imnebbah mill-Ispirtu s-Santu' lil hafna nsara li raw f'San Ġorġ mezz effikacissimu li jressaqhom għand Kristu. Dawn il-hsbijiet għandhom iqanqluna, fuq kollox, biex ngħixu dak li nitolbu, u b'hekk iġhinuna nsiru dejjem aktar nibxhu lil San Ġorġ Martri, il-Protektur setghan u qawwi tagħna.

L-INNU TALBA LIL SAN ĠORĠ TA' RAGUSA IBLA

PREGHIERA

O San Giorgi protekturi, nostr' invittu difensuri, accittati omai li voti di nautri divoti.

Vui chi tantu zelu avisti, chi tant'aimi cunvirtisti, dehl' benignu riguardati di Ragusa sa sitati.

O Patronu ed avvocatu, liberatici dal peccatu e rinnitni sicuri dal nimicu tentaturi.

Vui chi l'empia idalatria abbattisti, dehl' gia' sia sempru rutta la catina chi a l'Infernu ni trascina.

Dehl' stinniti, o illustri Santu, supra nu li vostru mantu, li flagelli aluntanati pri la vostra gran buntati.

Liberati a sti divoti da timpesti e terremoti; da nul ancora removiti guerra, pesti, fami e siti.

O San Giorgi invittu e forti, proteggittimi a la morti: a ddu passu cadimru si assistiti nun sarimu.

Protekturi gloriosu, a Gesu' ch' e' nostru sposu dehl' priġati tutti l'uri chi cci accordi ddu dulari.

Ni la morti, a li piccati, chi ci renni cunsulati, pri nurri santamenti e gudirli eternamenti.

Cu li Santi e cu Maria ed in vostra compagnia; mentri gridamu a vuci assai giuliva viva San Giorgi ed in eternu viva!



Mid-Diskorsi ta' I-Isqof San Pietru Damiani (Sermo 3, De Sancto Georgio)

TWETTAQ BIS-SINJAL TAS-SALIB

Gheziez, il-festa ta' l-lum hi marbuta mal-ferh u l-glorja ta' I-Ghid, qisha hagra prezzjuza tiegħ li bi gmielha tkompli ssebbah id-deheb li tkun ingastata fih.

San Gorg għadda minn eżerctu għal iehor; huwa hall d-dinjita ta' t'uficcjal ta' l-art u dahal fl-eżerctu nisrani. Bħala suldat tassew qalbieni, huwa ta kull ma kellu lil-foqra biex jehles mill-piz tal-gid tad-dinja, u hekk, haffi u bla xkiel, libes il-korazza tal-fidi, u bil-hegga kollha ntxehet f'nofs it-taqtiqha bħal gwerrier ta' Kristu.

Minn dan nighallmu sewwa li min jibza' jinfired mill-gid ta' l-art ma jistax jissielet u jiddefendi l-fidi bil-qawwa u kif imiss.

San Gorg theggeg bin-nar ta' l-Ispirtu s-Santu u b'mod ta' l-għageb twettaq bis-sinjal tas-salib; hekk dahal għat-taqbida kontra sultan hażin biex jirbah lil-princep tal-ħżiena kollha mill-qaddej tiegħu, u biex jagħmel il-qalb lis-suldati ta' Kristu ha jissaraw b'ħilithom kollha.

Il-mexxej il-kbir li ma jidhix kien għajnejh fuqu. Huwa għogbu jhalli l-idejn tal-ħżiena jahqur; imma jekk ta' gisem il-martri tiegħu f'idejn qattela, huwa żamm lil ruhu fil-fortizza qawwija tal-fidi, u ma waqafx iħarsu bid-driegħ setghani tiegħu.

Inħarsu, huti gheziez, lejn dan is-suldat ta' l-eżerctu tas-sema, mhux biss biex nistagħbu bih imma ukoll biex insiru nixbhuh; nerfqu l-ispiritu tagħna lejn il-premj u l-glorja tas-sema, indawwru l-għajnejn ta' qalbna l-hemm fuq, biex ma nħallux lid-dinja ccaqlaqna, la bil-hlewwa u ż-żegħil tagħha, lanqas bit-tehid u l-korja tagħha għalina.

Nitnaddfu minn kull tidnis tal-gisem u r-ruh, kif jgħidilna Pawlu, biex 'il quddiem ikun jisthoqqilna nidhlu f'dak it-tempu hieni li l-harsa spiritwali tagħna hija mwahhla fih.

Min irid jofri lilu nnifsu b'sagrificju lil Alla fit-tempu ta' Kristu, li hu l-Knisja, jehtiegħ li, wara li jkun inħasel bl-ilma ta' l-għaj qaddisa, jibes il-libies tal-hafna virtutiet, kif tgħid l-iskrittura: Jibsu l-gustizzja l-qassisin tiegħek, biex min jitwieled mill-gdid fi Kristu bil-magħmudija u jsir bniedem gdid, ma jibqax iħalli fuqu lbies li juri l-mewt imma jinza' mill-bniedem il-qadim u jibes il-gdi, u jgħix bil-herqa kollha f'dan it-tigdid permezz ta' hajja safja.

Nitnaddfu, mela, mill-hmieg ta' l-imghoddi midneb tagħna u niżżejjnu bid-dija tal-hajja l-gdida biex jisthoqqilna niccelebraw il-misteru ta' I-Ghid, u hekk insiru nixbhu tassew lil-qaddisin martri. ●

Nifirkulhom

Il-Board Editorjali flimkien mal-Komunita' Parrokkjali jifrah lil Wisq Rev. Dun Frangis Vella u lil Wisq Rev. Mons. Alfred Xuereb S.Th.D., Cap. Di S.S. li għew mahtura Kanoniċi Onorarji fil-Kapitlu tal-Kollegġjata tagħna. Nixtequlhom minn qalbna AD MULTOS ANNOS

Rokna għat-Tfal

Gheziez tfal,

Spiccat l-iskola. Għaddew l-ezamijiet. Marġu r-riżultati. Waslet il-festa!

Min jaf kemm ser tiddevertu fil-marċijiet. Kemm se tiehdu ġelati u helu. Dan kollu sewwa, però tinsewx tiehdu sehem fil-funzjonijiet li jsiru għalikom. San Gorg, li miet għal Kristu f'eta żgħażuġha, għandu jkun il-mudell tagħkom. Illum hawn hafna affarijiet li jaljenawna u forsi wkoll ibiegħduna mill-knisja. Ogghodu attenti tfal. Itolbu lil San Gorg f'dawn il-granet ta' festa biex iħariskom u jagħtikom il-kuraġġ halli sa mill-eta' żgħira tagħkom tkunu tafu tghidu 'le' għal min jipprova jħassarkom. Kunu bħal Gorgi tagħna kburi li intom insara għax b'hekk biss turu li verament jisthoqqikom tissejju Gorgjani.

Kelma oħra! Naturalment la spiccat l-iskola spiccat dak il-ġenn ta' privat, studju, homework u affarijiet oħra. Però tabbandunawx kollox. Kuljum għandkom taqdbu ktieb jew magazin u toqghodu tgraw fit. Il-ktieb għandu jkun habib tagħkom ukoll.

Jiena naf kemm

thobbu il-bahar u kull

ċans li jkollkom


tmorru tghumu.

Ogghodu attenti minn żewġ affarijiet. Mudu hsieb li ma tkorrx. Ogghodu attenti fejn tghumu u fejn tmorru. Però iktar importanti attenti ma min tghamlu. Araw li l-hbieb li jkollkom ikunu hbieb verament u mhux hbieb li jħassruk. Attenti.

Iz-żgħir Peppi

IS-SAQAQ TA' L-ORATORJU TAL-BAZILIKA

Matul l-aħhar sena ngħata bidu għall-proġett tad-dekorazzjoni tas-saqaf ta' l-Oratorju fil-Bażilika tagħna. Dan kien possibbli li jsir bl-inizjattiva tal-Kanoniku Teżorier Mons. Anton Grech Vella li minkejja l-età u l-hidma kbira li wettaq matul is-snin biex tiżżejjien il-Bażilika, qed ikompli jistinka halli jara dan is-saqaf komplut. Id-disinn li fuqu sar ix-xogħol huwa tal-Kav. Pawlu Camilleri Cauchi li huwa magħruf biżżejjed għal opri kbar madwar Malta u Għawdex kollu. Ix-xogħol tal-pasta sar mis-Sur Anthony Xuereb li fir-ritratt jidher fuq l-armar waqt li kien għaddej ix-xogħol.





XOGHOL TA' KONSERVAZZJONI U RESTAWR FUQ IL-KWADRU 'SAN LAZZRU' FIL-BAZILIKA TA' SAN GÖRG MARI, RABAT.

GODWIN CUTAJAR dip. IAAR, ICR Roma.

TEKNIKA U STORJA:

Din is-sena sar xoghol ta' konservazzjoni u restawr fuq il-kwadru ta' San Lazzru li jzejjin l-artal tal-kappellun tal-lemin tal-Bazilika ta' San Gorg Mari. Il-kwadru, originarjament, kien ta' daqs 310.5 x 231.5 cm. Hu mahdum fuq support magħmul minn tliet strixxi ta' xkora, identiċi fl-ghamla tagħhom. Dawn l-istrixxi, kull waħda ta' wisgha approssimattiv ta' 79 cm, huma mehjuġin flimkien. Il-hjata hi ta' hxuna medja, kemmxajn miftuħa u b'dijametru li jvarja minn haġta għal oħra. Fuq l-ixkora ngħatat preparazzjoni ta' lewn kannella, li hi wkoll ta' hxuna medja. Il-preparazzjoni għet ippressata sewwa waqt l-applikazzjoni, għax hafna minnha għaddiet għan-naha ta' wara tas-support. Il-pittura għet imbagħad mahduma b'żebgha taż-żejt, b'konsistenza li tvarja minn velaturi hoxnin għal impasti aktar qawwi fejn l-aktar jaqa' dawl. Ta' min isemmi l-bravura li l-artist wera fix-xoghol tal-pinzelli fil-figuri t'isfel. It-teknika tagħti karattru robust lill-kwadru, u dan donnu jsahhah il-mument qawwi rappreżentat, jgħifieri l-hrug ta' Lazzru mill-qabar.

Qabel dan l-intervent preżenti ta' konservazzjoni, l-kwadru kellu ta' l-inqas intervent ieħor. Fil-fatt il-kwadru kien għe mwahhal fuq support li saħħah dak oriġinali. Dan is-support il-għid kien magħmul minn erba' strixxi ta' xkora mehjuġin flimkien. Dawn l-istrixxi huma identiċi fl-ghamla tagħhom, iżda differenti fil-wisgha: tlieta ta' wisgha 68 cm u waħda ta' 35 cm. Il-kolla wżata kienet dik tradizzjonali, bażata fuq adesiv geġ mill-annimali. Dan il-proċess, iż-żewġ hjatat tas-support oriġinali, imbuttati l-quddiem mis-support miżjud, hađu xi ftit prominenzja fuq il-pittura. Il-pittura għet imbagħad miġbuda u msammra b'imsiemer ta' l-injam fuq tliet fiss ta' l-injam ukoll. F'dan l-intervent, il-kwadru għe mkabbar fuq il-

lemin tiegħu b'wisgha ta' 5 cm, żieda li għet provduta mix-xkora l-miżjuda.

F'mument suċċessiv, il-kwadru reġa' għe mkabbar b'10.8 cm fl-gholi tiegħu. Iż-żieda, din id-darba, saret billi ssammret injama man-naha t'isfel tat-tilar. L-imsiemer użati, din id-darba, huma tal-metall, tat-tip industrijali u b'tul ta' 15 cm. L-injama għet irtukkata b'mod li taqbel mal-parti t'isfel tal-kwadru. F'din iż-żona saru wkoll xi rtokku fuq il-pittura oriġinali, biex iż-żieda taqbel aktar mal-kuntest. Il-kwadru, jista' jkun li għe mkabbar meta saru l-gwamniċi għid ta' l-irham.

Il-lewn ikhal tal-mant ta' Kristu fil-kwadru ddeterjora tant illi l-mudellazzjoni tal-piegi spiċċat. Għalhekk kien għe rtukkut. Il-kwadru għandu fuq stratt protettiv dizomogenju hafna.



STAT TA' KONSERVAZZJONI:

Strutturalment, l-istat ta' konservazzjoni tal-kwadru ma kienx hażin żejjed. Il-tilar, għalkemm kellu attakk ta' susa, kien għadu jfjall igor il-materja pittorika. Is-support mogħti mix-xkora l-miżjuda kien għadu tajjeb ukoll.

Mill-banda l-oħra, iżda, ippreżenta problema estetiċi. Fil-fatt, il-hjata tas-support oriġinali kienu promineti u prattikament jiddividu l-kwadru fi tliet biċċiet. Iż-żebgha tal-kwadru hi arida, turi krettaturij form ta' mhara, kif ukoll għadd ta' abrazjonijiet superficjali. L-irtokk qdiemu u skuraw. L-istratt protettiv tal-kwadru wkoll qdiem u sfar. Tul iż-żmien, il-kwadru kien għabar trab, qtar ta' xema' u materjal ieħor estranju għal-materja pittorika.

INTERVENTI TA' KONSERVAZZJONI U RESTAWR:

Ix-xoghol estensiv ta' konservazzjoni u restawr fuq il-kwadru sar kollu f'sal annesa mal-kumplex tal-Bazilika ta' San Gorg Mari. Ix-xoghol imbed bi studju mill-qrib tal-kwadru u ta' l-aħjar interventi għall-konservazzjoni u r-restawr tiegħu. Għe deċi illi iż-żewġ linji vertikali dovuti għall-hjata, (imsemmija qabel) jitbaxxew. Għal dan il-ghan, is-support il-miżjud għe mneħhi, u b'hekk, il-hjata fuq is-support oriġinali setgħu jiġu mill-huqa u jitbaxxew. Il-kwadru, imbagħad, reġa' għe mwahhal fuq support miżjud għid li ha post dak li kien tneħħa. F'dan l-intervent il-krettaturij għe mibdu xi ftit imbaxxija. Il-tilar il-qadim għe mibdu b'wieħed għid, espandibbli u aktar robust, mahdum b'sengħa kbira mill-imghallem mastrudaxxa s-Sur Gorg Gaudi, mir-Rabat. Il-tilar il-għid hu akbar minn ta' qabel għax inkludi iż-żieda li kienet saret fid-dimensjonijiet meta għe mkabbar il-kwadru.

Wara dan, imbed ta' l-indif tal-kwadru, jgħifieri l-tneħħija minn fuq il-pittura tal-varniċi qadim u elementi oħra estranji għall-materja pittorika. Dan il-proċess sar b'mezzi kimici kif ukoll mekkaniċi; sfida teknika kienet it-tneħħija tal-hrnieg mill-fondijiet taż-żengħa l-hoxna. L-irtokki fuq il-mant ta' Kristu, peress li qed jleħdu post ta' mudellazzjoni li spiċċat, ma għewx imneħħija.

Irqajja ta' zebgha li kienu niegħa mill-kwadru għew imbagħad irtukkati. Għe deċi li l-irtokki għandhom jingħažu mill-oriġinal, u għalhekk intużat is-sistema 'a tratteggio'. Dan għe applikat fuq l-irqajja l-kbar, jgħifieri iż-żidiet fid-dimensjonij tal-kwadru. Irqajja zghar, li fuqhom mhux teknikament possibbli li jsir it-tratteggio, għew mimiġa b'velaturi. L-irtokk fuq il-mant ta' Kristu għew agġornati biex jidhlu aħjar fil-kuntest tagħhom. Fuq il-kwadru thalla jidher qsim ta' zebgha li ma għew rintegrat. Dan għaliex ma joffrix problemi, la strutturali u anqas estetici, u fl-istess hin jindika l-mogħdija taż-żmien minn fuq din l-opra ta' l-arti. Il-kwadru għe mogħti varniċi għid li jipprotegi u jagħti lill-pittura dehra friska.

Dan ix-xoghol ta' konservazzjoni u restawr għe segwit b'intelliġenża mill-W.R. Mons. Arcipriet tal-Bazilika ta' San Gorg, Dr. Joseph Farrugia. Fil-fatt hu biss grazzi għall-hegga kostanti tiegħu li dan ix-xoghol għe mibdi u mitmum. ●